

कृपा अमृतु पियारि ( ३१ )

तवहां जी कृपा जी प्यासिणि मां कृपा जो अमृतु पियार धणी॥  
तवहां जे दर्शन लाइ दिल तड़फी रही पंहिजी बांकी झांकी देखारि  
धणी॥

तुंहिजी चांउठि आहियां चेरी मां  
थियां जन्म जन्म शल तेरी मां  
तवहां जी कथा बुधी मुंहिजा प्राण ठरनि  
पायां सति संग में नितु फेरी मां  
पंहिजी दर्शन स्वाती वसाए मिठा  
मुंहिजी प्यासी दिल खे ठारि धणी॥

तवहां जी वाणी अमृत खां बि मिठी  
जणु राम दरस जी दिए थी चिठी  
मान मोह माया में मुड़िदो बणियसि  
तंहि जड़िड़ी अ खे तूं जियारि धणी॥

द्राढ़ो भउ थो लगे भव सागर जो  
कोन्हे बलु कोई साधन उजागर जो  
लुढ़ंदी वजां थी मां लहिरियुनि में  
बुढ़ंदी अ खे तूं तारि धणी॥

प्रेम अमृत जो दानी आहीं मिठा

नितु नितु नवां रस थो विरहाई मिठा  
जेका लगन तुंहिजे लाइ लीलाए  
तंहि दे हिकड़ी नजर त निहारि धणी॥

तूं समरथु सुहृदु आं साई सचो  
तुंहिजो जसड़ो गाए थो बरु बचो  
हिक वार चई मूं खे पंहिजो पिया  
सभु भव भोला मुंहिजा टारि धणी॥

मैगसि चंद्र मिठा चिरु जीउ सदां  
कयां तनु मनु प्राणु मां तो तां फिदा  
पाछे जियां तवहां जे पोयां फिरां  
सदां लगी रहां तुंहिजी लार धणी॥